

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

Call: 9490916775, 9652790005

CLASSIC

COMPUTERS & XEROX ELECTRONICS

సంపుటి : 13 సంఛిక : 320 ఆదిలాబాద్ ఎడిటర్ - సయ్యద్ కలీం గురువారం, 22 మే 2025 పేజీలు : 4 వెల : 2/-

కేసీఆర్ కు షాక్

అరెస్ట్ తప్పదా?

హైదరాబాద్ : కాశీశ్వరంపై పీసీ ఘోష్ కమిషన్ నివేదిక తుదిదశకు చేరుకుంది. ఇందులో కీలకంగా వ్యవహరించిన కేసీఆర్ ను నిన్న కమిషన్ సమన్లు పంపింది. ఆయనతో పాటు హరీష్ రావు, అప్పటి ఆర్థిక శాఖ మంత్రి ఈటెల రాజేందర్ కు కూడా నోటీసులు ఇచ్చారు. దీంతో కేసీఆర్ ను జైలు తప్పదా? అనే చర్చ ఊపందుకుంది.

అంతా సీఎం రేవంత్ చెప్పినట్లే.. 'తెలంగాణలో కాంగ్రెస్ పార్టీ అధికారంలోకి రావడం ఖాయం.. కేసీఆర్ కుటుంబానికి చర్లపల్లి జైలులో డబుల్ బెడ్రూం ఇల్లు కట్టించడం ఖాయం'.. అసెంబ్లీ ఎన్నికల ప్రచారంలో శరీలింగంపల్లిలో నాటి పీసీసీ చీఫ్ రేవంత్ రెడ్డి చేసిన వ్యాఖ్యలు ఇవి. ఇప్పుడు కాంగ్రెస్ అధికారంలోకి

వచ్చింది.. రేవంత్ రెడ్డి సీఎం అయ్యారు. కాశీశ్వరంపై విచారణకు కమిషన్ కూడా ఏర్పాటు చేశారు. మరో రెండు నెలల్లో ఆ కమిటీ తుది నివేదికను ప్రభుత్వానికి సమర్పించనుంది. అయితే.. ఇప్పటి వరకు నాటి సీఎం కేసీఆర్, నీటి మారుదల శాఖ మంత్రి హరీష్ రావును కమిషన్ విచారించలేదు.

మరో రెండు నెలలు పొడిగింపు.. అయితే కాశీశ్వరం బ్యారేజీల నిర్మాణాల్లో కీలక సూత్రధారి అయిన మాజీ సీఎం కేసీఆర్ ను క్రాన్ ఎగ్జామినేషన్ చేసేందుకు జస్టిస్ పీసీ ఘోష్ కమిషన్ సిద్ధమైంది. ఇందుకు సంబంధించి నివేదికను మే 22న ప్రభుత్వానికి సమర్పించాలని భావించింది. కానీ అనూహ్యంగా కమిషన్ విచారణను

కేసీఆర్ కు జైలు తప్పదా?

కాశీశ్వరం విచారణలో బిగ్ ట్విస్ట్!

జూలై 31 వరకు పొడిగిస్తూ ప్రభుత్వం నిర్ణయం తీసుకోవడం సంచలనం రేపుతోంది. నీటిమారుదల శాఖ ముఖ్యకార్యదర్శి రాహుల్ గొట్టె ఇందుకు సంబంధించి జీవో జారీ చేశారు. దీంతో నహజ న్యాయసూత్రాల ప్రకారం.. అవినీతి అభియోగాలపై సంజాయిషీ చెప్పుకోవడానికి కేసీఆర్ ను విచారణకు పిలవనున్నట్లు తెలుస్తోంది. కేసీఆర్ ఇచ్చిన సమాధానాల ఆధారంగానే నిర్ణయం తీసుకోవాలని కమిషన్ భావిస్తున్నట్లు సమాచారం.

మే 24 లోపు నివేదిక సమర్పణ.. మరోవైపు ఛత్తీస్ గడ్ విద్యుత్తు కొనుగోలు, యాదాద్రి, భద్రాద్రి ధర్మల్ పవర్ ప్లాంట్లపై విచారణ జరిపిన జస్టిస్ ఎల్.నర్సింహారెడ్డి కమిషన్ ఇప్పటికే కేసీఆర్ ను సమన్లు పంపించింది. దీంతో విచారణ పూర్తికాకుండానే తనను దోషిగా ప్రకటించేలా జస్టిస్ నర్సింహారెడ్డి ప్రకటనలు చేశారని కేసీఆర్ కోర్టును

ఆశ్రయించారు. ఈ క్రమంలో నర్సింహారెడ్డి అభియోగాలపై అభ్యంతరాలు తెలిపిన సుప్రీం కోర్టు.. ఆయనను విచారణ నుంచి తప్పించింది. ఆ తర్వాత విచారణ బాధ్యతలు చేపట్టిన జస్టిస్ మదన్ భీరావు లోకూర్.. విద్యుత్తు కొనుగోలు, ధర్మల్ నిర్మాణాలపై కేసీఆర్ వివరించిన లేఖనే పరిగణనలోకి తీసుకోవడం విశేషం.

కాగా కాశీశ్వరంపై దాదాపు 400 పేజీల రిపోర్టు సిద్ధం చేసిన కమిషన్.. మే 24 లోపు ప్రభుత్వానికి అందించనుంది. 2024 మార్చిలో కాశీశ్వరం ప్రాజెక్టు అవకతవకలపై సుప్రీంకోర్టు రిటైర్డ్ జడ్జి జస్టిస్ పీసీ ఘోష్ వైర్డౌన్ గా ప్రభుత్వం కమిషన్ ఏర్పాటు చేసింది. 100 రోజుల్లో విచారణ పూర్తి చేయాలనే తెలిపింది.

100 మందికి పైగా అధికారులు, నిపుణులను విచారించి దీనిపై 400 పేజీలకు పైగా నివేదిక రెడీ చేసింది.

కమ్మకున్న మేఘాలు... రోజంతా వర్షాలు

తెలంగాణలో ఇవాళ భారీ వర్షం కురిసే అవకాశం వుందని భారత వాతావరణ శాఖ హెచ్చరించింది. సాయంత్రం తర్వాత భారీ వర్షాలు కంటిన్యూగా రాత్రంతా వానలు పడతాయంటోంది. రానున్న ఐదు రోజులు వర్షాలు పడతాయని వాతావరణశాఖ తెలిపింది. తెలికపాటి నుంచి మోస్తరు వర్షాలు పడతాయంటోంది. ఉరుములు, మెరుపులు, పిడుగులు వడే అవకాశముందంటోంది. ఇక ఈదురు గాలులు వీస్తాయని, వాటి వేగం

గంటకు 40 నుంచి 50 కిలోమీటర్లుగా ఉంటుందని తెలిపింది. ఇవాళ తెలంగాణలో రోజంతా మేఘాలు కమ్ముకుని వుండే అవకాశం వుంది. ఉదయం వేళ హైదరాబాద్ సహా.. మధ్య తెలంగాణలో జల్లులతో కూడిన వర్షం కురిసే అవకాశం వుందంటోంది. మరి కొన్ని చోట్ల మోస్తరు వర్షం కురుస్తుంది. మధ్యాహ్నం 3 తర్వాత హైదరాబాద్ సహా తెలంగాణలోని చాలా జిల్లాల్లో మోస్తరు నుంచి భారీ వర్షాలు వడే అవకాశాలున్నాయని తెలిపారు.

గూఢచర్యం చేస్తూ అరెస్టైన యూట్యూబర్ జ్యోతి మల్లోత్రా పాక్ ఇంటెలిజెన్స్ అధికారులతో తనకు సంబంధాలున్నట్లు అంగీకరించినట్లు తెలుస్తోంది. ఈ విషయాన్ని ఓ ఆంగ్ల మీడియా సంస్థ పేర్కొంది. పాక్ హైకమిషన్ లో పనిచేసే దానిష్ తో తాను నిత్యం టచ్ లో ఉండేదాన్నని పేర్కొంది. 2023లో వీసా కోసం పాక్ హైకమిషన్ కు వెళ్లిన సమయంలో తొలిసారి దానిష్ పరిచయం అయ్యాడని ఆమె వెల్లడించింది.

బ్లాకోట్ వివరాలు కూడా పాక్ కు.. అవరేషన్ సిందూర్ సమయంలో కూడా జ్యోతి పాక్ కు సమాచారం చేరవేసినట్లు అనుమానిస్తున్నారు. ముఖ్యంగా ఆ సమయంలో పాక్ సరిహద్దు రాష్ట్రాలను వైమానిక, క్షిపణి దాడుల నుంచి రక్షించేందుకు ప్రభుత్వం బ్లాకోట్ ను నిర్వహించింది. ఈ సమాచారం కూడా ఆమె దానిష్ కు చేరవేసినట్లు తెలుస్తోంది. ఈ నేపథ్యంలో దర్వాపు బృందం ఆమె నుంచి మూడు సెల్ ఫోన్లు, ఒక ల్యాప్ టాప్ నాస్థీనం చేసుకొన్నాయి. దీంతోపాటు.. ఆమెకున్న రెండు బ్యాంకు ఖాతాలను కూడా విశ్లేషిస్తున్నారు. ఇక నేటితో జ్యోతి పోలీస్ కస్టడీ ముగియనుంది. ఆమెను హిస్సార్ కోర్టులో హాజరుపర్చునున్నారు.

డైరీలో పాక్ పై ప్రేమ.. తాజాగా జ్యోతి మల్లోత్రా డైరీ, ఫోటోలు వైరల్ గా మారాయి. దానిలో ఆమె పాక్ పై వల్లమాలిన అభిమానం చూపించినట్లు అర్థమవుతోంది.

అక్కడి ప్రజల నుంచి విపరీతమైన ప్రేమ లభించినట్లు పేర్కొంది. ఆ దేశం క్రీడగా, కలర్ ఫుల్ గా ఉన్నట్లు అభివర్ణించింది. **గూఢచర్యంలోకి దింపిన 'హుసేన్'...** పాక్ హైకమిషన్ ఉద్దేశిగా దానిష్ వీసా విభాగంలో పని చేసేవాడు. పంజాబ్ లోని మల్టర్ కోట్లా ప్రాంతానికి చెందిన గజాల అనే యువతిని కూడా హుసేన్ తోటికి

అవును.. పాక్ అధికారులను కలిశాను..!

లాగి.. గూఢచర్యానికి వాడుకొన్నట్లు తెలుస్తోంది. ఆమె తన కుటుంబంలోని వారికి వీసాల కోసం ఫిబ్రవరి 2వ తేదీన పాక్ హైకమిషన్ కు వెళ్లింది. ఆ మార్గాడు వారి వీసాలు ఎప్పుడు వస్తాయో తెలుసుకొనేందుకు గజాలా ఆంటీ నల్సీన్ బానో హైకమిషన్ కు వెళ్లింది. నాడు గజాలా వీసా మినహా అందరివి ఓకే అయినట్లు వెల్లడించారు. అదేనెల 27వ తేదీన హైకమిషన్ లో వీసా ఆఫీసర్ అంటూ దానిష్ నుంచి గజాలకు మెసేజ్ వచ్చింది. నాటినుంచి ఇద్దరి పరిచయం పెరిగింది. మరో ఫోన్ నెంబర్ నుంచి టెలిగ్రామ్ యాప్ వాడాలని ఆమెకు సూచించారు. చివరికి ఏప్రిల్ లో దానిష్ సాయంతో ఆమె పాక్ వీసా పొందింది. ఆ తర్వాత అతడికి పెళ్లైనట్లు ఆమె గుర్తించింది. మరోవైపు దానిష్ ఆమెను మెల్లగా గూఢచర్యానికి వాడుకోవడం మొదలుపెట్టాడు. సైనిక స్థావరాల సమాచారాలు అడిగేవాడు. ఆ తర్వాత నగదు లావాదేవీలు కూడా నడిపాడు. దానిష్ నెంబర్ గజాలా ఫోన్ లో 'హుసేన్' అనే పేరుతో సేవ్ చేసుకొన్నట్లు గుర్తించారు. పాక్ హైకమిషన్ కార్యాలయానికి వీసా కోసం వచ్చే వారిని ట్రాప్ చేసి వారిని దానిష్ గూఢచర్యానికి వాడుకొనేవాడు. యూట్యూబర్ జ్యోతి కూడా వీసా కోసం వెళ్తూ ఆమెను.. అతడు ట్రాప్ చేశాడు.

దండబిల్లిని దండకారణ్యం..

28 మంది మావోయిస్టుల హతం..

సుప్రీం కమాండర్ కేశవరావు మృతి..

అవరేషన్ కగార్ దూకుడు పెరిగింది. దట్టమైన అడువుల్లో తుపాకులు గర్జిస్తున్నాయి. మావోయిస్టులకు దెబ్బ మీద దెబ్బ వడుతోంది. భద్రతాబలగాలు వారిని రౌండ్ వే చేస్తూ హతమారుస్తున్నాయి. తాజాగా.. చత్తీస్ గడ్ నారాయణపూర్ జిల్లా అడవుల్లో భారీ ఎన్ కౌంటర్ చోటుచేసుకుంది. బుధవారం పోలీసులకు, మావోయిస్టులకు మధ్య కాల్పులు జరిగాయి.. ఈ కాల్పుల్లో 28 మంది మావోయిస్టులు మృతి చెందినట్లు పేర్కొంటున్నారు. ఈ ఎన్ కౌంటర్ లో ఒక జవాన్ మృతి చెందగా.. ఇద్దరికి గాయాలయ్యాయి. అబాజ్ మడ్ అటవీ ప్రాంతంలో మూడు జిల్లాల భద్రతా బలగాలు కూంబింగ్ నిర్వహిస్తున్నాయి.. ఉదయం నుంచి జవాన్లకు, మావోయిస్టులకు మధ్య ఎదురుకాల్పులు హెరారా హెరారిగా కొనసాగుతున్నాయి. ఈ ఎన్ కౌంటర్ లో మావోయిస్టు ప్రధాన కార్యదర్శి,

అగ్ర నేత నంబాల కేశవరావు అలియాస్ బసవరాజు మృతి చెందినట్లు సమాచారం.. అంతేకాకుండా వలుపురు కీలక నేతలు ఉన్నట్లు పేర్కొంటున్నారు. శ్రీకాకుళం జిల్లాకు చెందిన నంబాల కేశవరావు అలియాస్ బసవరాజు .. వరంగల్ ఆర్ టీసీలో చదివారు. గంగన్న పేరుతో ఏవోబీలో కేశవరావు కీలక పాత్ర పోషించారు. పార్టీ కేంద్ర కమిటీ సెక్రటరీ ఎస్కాంట్ లో మృతి చెందడం.. మావోయిస్ట్ పార్టీ చరిత్రలోనే అతి భారీ నష్టంగా పేర్కొంటున్నారు. ఈ ఎన్ కౌంటర్ కు సంబంధించి వివరాలు తెలియల్సి ఉంది.

ఎవరి కేశవరావు?... గంగన్న అలియాస్ ప్రకాష్, అలియాస్ క్రిష్ణ, అలియాస్ విజయ్, అలియాస్ కేశవ్, అలియాస్ బసవరాజు, అలియాస్ బీఆర్, అలియాస్ దారపు నరసింహారెడ్డి, అలియాస్ నరసింహ. మావోయిస్టు పార్టీ పారధ్య బాధ్యతలు చేపట్టిన నంబాల కేశవరావుకు



ఉన్న వివిధ పేర్లు ఇవి. కేశవరావుది శ్రీకాకుళం జిల్లా కోటబొమ్మలి మండలం జియ్యప్పపేట.. శ్రీకాకుళం గిరిజన రైతాంగ పోరాటాన్ని ఆయన అతిదగ్గర నుంచి చూశారు. విద్యార్థి దశ నుంచే విప్లవ రాజకీయాలవైపు ఆకర్షితుడై ఆంధ్రం వెలుగులు వెలుగుతున్నాడు. సూరవనేని జనార్దన్ తర్వాతి తరంవాడైన కేశవరావు.. వరంగల్ లోని రీజనల్ ఇంజనీరింగ్ (ప్రస్తుతం నేషనల్ ఇన్స్టిట్యూట్ ఆఫ్ టెక్నాలజీ) కాలేజీలో 1974లో ఇంజనీరింగ్ చదివారు. 1975 ఎమర్జెన్సీ కాలంలో అజ్ఞాతంలోకి వెళ్లారు. కేశవరావుది మిలిటరీ వ్యూహరచనలో అందచేసిన చేయి. ఆత్మాధునిక పేలుడు వదార్గాల వినియోగంలో, పేలుళ్లకు సంబంధించిన అధునాతన ప్రక్రియల ఆచరణలోనూ కేశవరావు నిపుణుడు. మావోయిస్టు పార్టీ సైనిక విభాగానికి కేశవరావు కీలక వ్యూహాకర్త మావోయిస్టు పార్టీలోని అత్యున్నత సైనిక విభాగం సెంట్రల్ మిలిటరీ కమిషన్ బాధ్యతలను ఆయన నిర్వహించారు. అంతేకాకుండా జోనల్ కమిటీ, స్పెషల్ ఏరియా కమిటీ లాంటి పార్టీలోని మిలిటరీ నబ్బిమిలీల బాధ్యత కూడా కేశవరావుదేనని పోలీసుల అంచనా.

మావోయిస్టు ప్రాబల్య రాష్ట్రాలైన ఆంధ్రప్రదేశ్, ఒడిశా, ఛత్తీస్ గడ్ పై ఆయనకు సంపూర్ణ అవగాహన ఉంది. ఆరు నెలల క్రితం నుంచే కేశవరావు మావోయిస్టు పార్టీ బాధ్యతలను పర్యవేక్షిస్తున్నప్పటికీ.. తాజాగా అధికారికంగా ఈ నిర్ణయం వెలువడిందని తెలుస్తోంది. పార్టీని బలోపేతం చేయడంలో, కేడర్ లిక్నాట్టెంట్లో కేశవరావు బాధ్యత కీలకమని తెలుస్తోంది. 1980లో అప్పటి పీపుల్స్ వార్ అనుబంధ విద్యార్థి సంఘం ఆర్ ఎస్ యూ ఏబీవీపీ విద్యార్థి సంఘాల మధ్య ఘర్షణ నందర్బంగా ఒకే ఒక్కసారి కేశవరావు శ్రీకాకుళంలో అరెస్టయ్యారు. ఆయన తండ్రి వాసుదేవరావు అధ్యాపకుడిగా పనిచేసేవారు.

ఆయన కళింగ సామాజిక వర్గానికి చెందిన వారు. మావోయిస్టు పార్టీ అధ్యక్షులలో జరిగిన పలు దాడుల్లో కేశవరావు కీలక నిందితుడిగా ఉన్నారు. ఆంధ్రప్రదేశ్ ముఖ్యమంత్రి నారా చంద్రబాబు నాయుడుపై అలిబిలో బాంబుదాడి ప్రధాన సూత్రధారి.. అలాగే.. తాజాగా ఏపీలో అరకు ఎమ్మెల్యే కిడారి సర్వేశ్వరావు, మాజీ ఎమ్మెల్యే సోమలపై దాడి వ్యూహాకర్త కేశవరావుదేనని అంచనా..

సంపాదకీయం

ప్రభాత సమాచారం
తెలంగాణ తెలుగు దినపత్రిక

'గోల్డ్' గుట్టల్లో లెక్కర్ గుట్టు..

ప్రభుత్వానికి ఎప్పుడో బిక్కిన బంగారం లెక్కలు?

ఏపీ లెక్కర్ స్కాంలో రోజుకొక ఆసక్తికర విషయం వెలుగుచూస్తోంది. దాదాపు రూ. 3, 200 కోట్ల విలువైన స్కాం జరిగిందని ప్రచారం జరుగుతుండగా, ఈ డబ్బులో ఎక్కువ మొత్తం బంగారం రూపంలో దాచారనే విషయం తాజాగా బయటపడింది. వాస్తవానికి ఈ సమాచారం ప్రభుత్వానికి దర్శాప్తు అధికారులకు ఎప్పుడో తెలిసినా నిందితుల అరెస్టు తర్వాతే ఆ గుట్టు విప్పారని అంటున్నారు. ప్రధానంగా మాజీ సీఎం జగన్ కు అత్యంత సన్నిహితుడిగా చెబుతున్న బెవరేజెస్ కార్పొరేషన్ మాజీ ఎండీ వాసుదేవరెడ్డి ఇంట్లో తనిఖీల సందర్భంగానే లెక్కర్ స్కాంపై పూర్తి సమాచారం పోలీసులకు లభ్యమైనట్లు చెబుతున్నారు. రాష్ట్రంలో ప్రభుత్వం మారిన తర్వాత కీలక పత్రాలను మాయం చేయాలని భావించిన వాసుదేవరెడ్డి అతి జాగ్రత్త లెక్కర్ స్కాంను బయటపెట్టిందని అంటున్నారు. వైసీపీ అధికారంలో ఉన్నప్పటి నుంచి మధ్యంలో కుంభకోణానికి పాల్పడుతున్నారని టీడీపీ, జనసేన, బీజేపీ ఆరోపించినా, కూటమి అధికారంలోకి వచ్చిన కొద్దిరోజుల్లోనే వాసుదేవరెడ్డి మూలంగా కీలక పత్రాలు లభించినట్లు ప్రచారం జరుగుతోంది. స్కాం వివరాలు ఎవరికీ తెలియకుండా చేయాలని భావించిన వాసుదేవరెడ్డి విజయవాడలో తన కార్యాలయం ఖాళీ చేస్తూ పోలీసులకు దొరికిపోయారని చెబుతున్నారు. ఒకటో రెండో ఫైల్స్ దాచేస్తే స్కాం గుట్టు దాయడం సాధ్యం కాదని భావించిన వాసుదేవరెడ్డి విజయవాడలో తన కార్యాలయం మొత్తాన్ని ఖాళీ చేయాలని భావించడమే ప్రభుత్వానికి కీలక పత్రాలు లభించినట్లు చేసిందని అంటున్నారు. తొలుత వాసుదేవరెడ్డిపై కీలక పత్రాల మాయం కేసు నమోదు చేసిన పోలీసులు.. ఆ పత్రాలను చూసి ఆశ్చర్యపోయినట్లు చెబుతున్నారు. వాసుదేవరెడ్డి నుంచి స్వాధీనం చేసుకున్న పత్రాల్లో వందల కిలోల బంగారం కొనుగోలు చేసిన బిల్లులు ఉన్నట్లు తాజాగా ప్రచారం జరుగుతోంది. సాధారణంగా బంగారాన్ని గ్రాముల్లో కొనుగోలు చేస్తుంటారు. గరిష్ఠంగా పది, ఇరవై గ్రాములు కొనాలంటేనే ఎన్నో లెక్కలు చెప్పాల్సివుంటుంది. కానీ, వాసుదేవరెడ్డి వద్ద లభ్యమైన పత్రాల్లో బంగారం కిలోల లెక్కన కొనుగోలు చేసినట్లు బిల్లులు ఉన్నట్లు చెబుతున్నారు. పోలీసులు ఈ విషయాన్ని ప్రభుత్వానికి నివేదించడంతో ప్రత్యేక దర్శాప్తు నకు ఆదేశించినట్లు చెబుతున్నారు. కాగా, కేంద్ర సర్వీసులకు చెందిన వాసుదేవరెడ్డిని వైసీపీ ప్రభుత్వం అధికారంలోకి వచ్చాక వైసీపీ నేతలు డిప్యూటీషన్ పై రాష్ట్రానికి తెచ్చారు. ఆయనకు ఏపీ బెవరేజెస్ కార్పొరేషన్ ఎండీతోపాటు మరికొన్ని కీలక పోస్టులను ఆయనకు కట్టబెట్టారు. అయితే ఇప్పుడు ఆయన వల్లే జగన్ కూడా ముప్పు వాటిల్లే ప్రమాదం ఏర్పడిందని చర్చ జరుగుతోంది. లెక్కర్ స్కాంలో కీలక నిందితులను అరెస్టు చేసిన సీట్.. అప్పటి బెవరేజెస్ కార్పొరేషన్ ఎండీగా పనిచేసిన వాసుదేవరెడ్డిని మాత్రం ఇప్పటివరకు అరెస్టు చేయకపోవడంపై అనేక సందేహాలు వ్యక్తమవుతున్నాయి. వాసుదేవరెడ్డి కూడా అత్రూవర్ గా మారిపోయారా? అని అనుమానాలు వ్యక్తం చేస్తున్నారు. ఆయన ప్రభుత్వానికి సహకరిస్తుండటం వల్లే రాష్ట్రం నుంచి రిలీవ్ చేసి తిరిగి తన మాతృ సంస్థకు వెళ్లేందుకు అనుమతి ఇచ్చారంటున్నారు. మొత్తానికి కిలోల లెక్కన కొనుగోలు చేసిన బంగారమే లెక్కర్ కేసు దొంకను కదిలించిందని ప్రచారం జరుగుతోంది.

పదేళ్లుగా నిరుపయోగం.. రూ.కాట్లు వృధా



కరీంనగర్ : అన్నీ ఉన్నా.. అల్లుడి నోట్లో శని అన్న చందంగా తయారైంది కరీంనగర్ నగరపాలక సంస్థ పరిస్థితి. ఆదాయ మార్గాలు పెంచుకోవడానికి దుకాణ సముదాయం నిర్మించినా నిరుపయోగంగా ఉంది. రూ. 5 కోట్లు ఖర్చు చేసి మున్సిపల్ అతిథి గృహం మొదటి అంతస్తులో 26 దుకాణాలు నిర్మించారు. అయితే పదేళ్లుగా అవి ఎందుకు పనికిరాకుండా ఉన్నాయి. ఒకసారి అద్దెకివ్వడానికి ప్రకటన జారీ చేయడంతో బిడ్డాహితులు ఆసక్తి చూపించారు. అయితే అద్దె ఖరారులో సమస్యలు రావడంతో వెనక్కి తగ్గారు. అప్పటినుంచి ఇప్పటివరకు అధికారులు సైతం ఆ వైపు ఆలోచన చేయడంలేదు. **భారీ అద్దెతో వెనుకడుగు** దుకాణాలకు సంబంధించిన అద్దె భారీగా నిర్ణయించడంతో అవి నిర్మించినప్పటి నుంచి ఖాళీగానే ఉన్నాయి. ప్రస్తుతం టవర్ సర్కిల్లో జరిగే స్పార్ట్స్ డే పనులకు సంబంధించిన ఏజెన్సీ ప్రతినిధులు, కార్మికులు డిన్నీ వినియోగిస్తున్నారు. నిత్యం రద్దీగా ఉండే వాణిజ్య ప్రాంతంలో దుకాణాలు ఖాళీగా ఉండటంపై విమర్శలు వస్తున్నాయి. ప్రభుత్వ సొమ్ము వృధా చేస్తున్నారని, ఆదాయం వచ్చే అవకాశమున్నా పట్టించుకోవడం లేదనే ఆరోపణలున్నాయి. గత ప్రభుత్వ హయాంలో భవనాన్ని కూల్చి ఈ స్థలాన్ని లీజుకు ఇవ్వాలని భావించినా.. ఉన్నతాధికారులు అనుమతి ఇవ్వలేదు. ఇటీవల కలెక్టర్, కమిషనర్ పరిశీలించారు.

అధ్వానం.. చెత్తా చెదారం మున్సిపల్ అతిథి భవన సముదాయంలోని మొదటి అంతస్తులో దుకాణాలుండగా.. కింద పార్కింగ్ కోసం స్థలం వదిలిపెట్టారు. టవర్ సర్కిల్, మార్కెట్ ప్రాంతానికి వచ్చే వాహనాలను ఇందులో పార్కింగ్ చేస్తున్నారు. అయితే ఇందులో చుట్టుపక్కల వ్యాపారులు, ప్రజలు మూత్రవిసర్జన చేస్తుండటం, చెత్తా చెదారం వడేస్తుండటంతో దుర్గంధంగా మారింది. ప్రధాన రహదారి గుండా డ్రైనేజీ లేకపోవడంతో మురుగునీరు ప్రవహిస్తోంది. పై అంతస్తు దుమ్ము, ధూళితో నిండి ఉంది. **ఆధునికీకరణకు అంచనాలు** మున్సిపల్ అతిథి గృహం ఆధునికీకరణకు అంచనాలు తయారు చేసేందుకు ఆదేశాలిచ్చారు. ఎంతమేర ఖర్చు వస్తుందో తెలుస్తుంది. ఆ తర్వాత నిర్ణయం తీసుకుంటాం. సుదా వైపు నుంచి కూడా అభివృద్ధి చేస్తామని చెబుతున్నారు. అంచనా వ్యయం పరిశీలించి నిర్ణయం తీసుకుంటాం. చావూత్ బాజ్ పాయ్, కమిషనర్, నగరపాలక **అభివృద్ధికి నిధులు కేటాయిస్తాం** అభివృద్ధి చేసేందుకు భవనాన్ని అప్పగిస్తే నిధులు కేటాయించేందుకు చర్యలు తీసుకుంటాం. ఇప్పటికే ఈ విషయాన్ని కలెక్టర్, కమిషనర్ దృష్టికి తీసుకెళ్లారు. సరేందరరెడ్డి, చైర్మన్, సుదా కరీంనగర్

నిర్లక్ష్యపు నిష్ఠు.. కావాలి కనువిప్పు



కరీంనగర్ : హైదరాబాద్ చార్మినార్ గుల్షార్ హాస్లో ఆదివారం తెల్లవారజామున జరిగిన అగ్ని ప్రమాదంలో 17 మంది మృతి చెందడం దేశవ్యాప్తంగా కలకలం రేపింది. విద్యుత్తు షార్ట్ సర్క్యూట్ ప్రమాదానికి కారణమని భావిస్తున్నారు. కరీంనగర్ రాంనగర్ చౌరస్తాలోని ఓ కిరాణి దుకాణంలో మార్చి 5న అర్ధరాత్రి అగ్ని ప్రమాదం జరిగింది. ఈ ఘటనలో సుమారు రూ.10 లక్షల నష్టం వాటిల్లింది. విద్యుదాఘాతం ఘటనకు కారణమని అగ్నిమాపక శాఖ అధికారులు తెలిపారు. ఈ ఘటనలు చూసేనా జిల్లావాసులు మేల్కొన్నాల్సి ఉంది. నగరంలో అనేక వాణిజ్య సముదాయాలు ఇరుకుగా ఉన్నాయి. వాటి వక్కనీ ఉన్న ప్రంభాలకు ఇరవైకి పైగా కనెక్షన్లు ఇస్తున్నారు. చిన్నపాటి నిప్పురవ్వ వచ్చినా తీగలకు మంటలు అంటుకొని అన్నీ దుకాణాలకు వ్యాపించే అవకాశముంది. నగరంలో కొన్ని వాణిజ్య సముదాయాల వద్ద

అగ్నిమాపక పరికరాలు కనిపించడంలేదు. కరీంనగర్ లో పరిస్థితిపై 'న్యూస్టుడే' కథనం. **కారణాలు ఇలా..** వ్యాపార సముదాయాల్లో విద్యుత్తు వినియోగం ఎక్కువగానే ఉంటుంది. సామర్థ్యానికి మించి అధిక లోడ్ ను వినియోగించడంతో అగ్నిప్రమాదాలకు కారణమవుతున్నాయి. జిల్లాలో జరిగిన ప్రమాదాలు ఎక్కువ శాతం షార్ట్ సర్క్యూట్ తోనే జరిగినట్లు రికార్డులు చెబుతున్నాయి. వ్యాపార కేంద్రం దుకాణం మూసే ముందు కరెంటు సరఫరా బంద్ చేయకపోవడం, నాణ్యత లేని తీగలు, కాలం చెల్లిన విద్యుత్తు పరికరాలు వినియోగించడం కారణాలు. సరైన వెలుతురు, గాలి లేకపోవడం మరో కారణమని అధికారులు చెప్పారు. అగ్నిమాపక వాహనం వెళ్లేకొందా.. పెద్ద వాహనాలు వెళ్లేవని చోట సైతం బహుళ అంతస్తులను నిర్మిస్తున్నారు కొందరు వ్యాపారులు. ఏదైనా ప్రమాదం జరిగితే అగ్నిమాపక శాఖ వాహనం వెళ్లడం గగనమవుతుంది. టవర్ సర్కిల్, అన్నపూర్ణ కాంప్లెక్స్ ప్రాంతాల్లోని భవనాలకు ఆసుకొని దశాబ్దాల కిందట ఏర్పాటు చేసిన స్తంభాలు నేటికీ అలాగే కొనసాగుతున్నాయి. ఒక్కో స్తంభానికి 25పైగా కనెక్షన్ తీగలు అనుసంధానం చేసి ఉన్నాయి. వీటితో ఎప్పుడు ఎలాంటి ప్రమాదం జరుగుతుందోనని భయపడుతున్నారు. కరీంనగర్ లో పెద్ద ప్రమాదం జరిగితే మానకొండూర్, చౌపదండి అగ్నిమాపక వాహనాలు రావసీ ఉంటుంది. నగరంలో 4500 లీటర్ల సామర్థ్యం కలిగిన పెద్ద వాహనం అందుబాటులో ఉంది. చిన్న ప్రమాదమైతే మిస్సె-జెప్ వాహనాన్ని ఉపయోగిస్తున్నారు. దీని సామర్థ్యం 2500 లీటర్లు. ఇందులో నీటితో పాటు గ్యాస్ ఉంటుంది. రక్షణ చర్యలు పాటించాలి జిల్లాలో అందరూ అగ్ని ప్రమాద నివారణ చర్యలు పాటించాలి. నాణ్యమైన విద్యుత్తు పరికరాలను వినియోగించాలి. బహుళ అంతస్తుల్లో రక్షణ పరికరాలను ఏర్పాటు చేసుకోవాలి. వాణిజ్య వ్యాపార సముదాయాలు మూసివేసే సమయంలో కరెంటు సరఫరాను వృద్ధిగా నిలిపివేయాలి. శ్రీనివాస్ రెడ్డి, జిల్లా అగ్నిమాపక శాఖ అధికారి

భవితకు మార్గదర్శి.. ఎన్ సీసీ



హుజూరాబాద్ : ఎన్ సీసీ క్యాడెట్లు క్రమశిక్షణకు మారుపేరుగా నిలుస్తున్నారు. సాయుధ దళాల్లో చేరేలా ఆర్మీ, ఎన్ సీసీ అధికారులు వారిని తీర్చిదిద్దుతున్నారు. తెలుగు రాష్ట్రాల ఎన్ సీసీ డైరెక్టరేట్ సౌజన్యంతో 9వ తెలంగాణ బెటాలియన్ కరీంనగర్ ఆధ్వర్యంలో హుజూరాబాద్ మండలం సింగాపూర్ కిట్స్ ఇంజనీరింగ్ కళాశాలలో ఎన్ సీసీ జాతీయస్థాయి ముందస్తు నాయకత్వ శిబిరాన్ని నిర్వహించారు. ఐదు రాష్ట్రాలకు చెందిన సుమారు 350 క్యాడెట్లు హాజరుకాగా.. నిజామాబాద్ ఎన్ సీసీ గ్రూపు కమాండర్ కర్నల్ సునీల్ అబ్రహం, కమాండింగ్ అధికారి లెఫ్టినెంట్ కర్నల్ జయంతలు పర్యవేక్షిస్తున్నారు. ఈ నెల 25 వరకు శిబిరం కొనసాగుతుంది. **ప్రత్యేక తరగతులు..** శిబిరంలో మొత్తం 7 బృందాలుగా విభజించారు. అత్యవసర పరిస్థితులు వస్తే ఎలా ఎదుర్కోవాలనే విషయాలను చక్కగా వివరిస్తున్నారు. ఆయుధ వాడకంపై సాధన చేయిస్తున్నారు. శత్రువును ఎలా కనుక్కోవాలి, ఎలా గమ్యాన్ని చేరుకోవాలనే వివరాలను మ్యాప్ ద్వారా అవగాహన కల్పిస్తున్నారు. ఆర్మీ అధికారుల పర్యవేక్షణలో క్యాడెట్లతో ఫైరింగ్ చేయిస్తున్నారు. ఉదయం సుమారు గంటన్నర పాటు ఈ కార్యక్రమాన్ని

చేపడుతున్నారు. నిత్యం క్రమాదానం చేస్తూ ప్రాంగణాన్ని పరిశుభ్రంగా ఉంచుతున్నారు. **ప్రతి పనికి ఫలితం: సునీత, సిరిసిల్ల** ఎన్ సీసీ శిక్షణలో చాలా విషయాలు నేర్చుకున్నా. క్రమశిక్షణతో చేసిన ప్రతి పనికి తప్పకుండా ఫలితం దక్కుతుంది. నేను ఈ ఏడాది రిపబ్లిక్ డే పరేడ్ లో పాల్గొన్నా. మాలో ఉన్న ప్రతిభను అధికారులు గుర్తించి వెతికి తీస్తున్నారు. ఎన్ సీసీలో చేరకముందు ఎవరితో మాట్లాడకపోయామో తెలుసుకున్నా. ఇప్పుడు అందరితో మాట్లాడటమే కాదు.. నా జూనియర్స్ కు వివిధ అంశాలపై అవగాహన కల్పిస్తున్నా. **అత్యుత్సాహం పెరుగుతుంది: నివేదిక, వరంగల్** ఎన్ సీసీతో అత్యుత్సాహం కలుగుతుంది. ఈ సంవత్సరం రిపబ్లిక్ పరేడ్ లో పాల్గొన్నా. మనలో ఉన్న వైపుణ్యాలను అభివృద్ధి చేసుకునేందుకు ఈ శిబిరం చాలా ఉపయోగపడుతుంది. ఎక్కడైనా వేదిక మీద మాట్లాడాలంటే భయం ఉండేది. ఇప్పుడు నిర్భయంగా మాట్లాడటమే గుతున్నా. **ఆయుధ శిక్షణ ఇస్తున్నారు: తప్పయి, సింగాపూర్** కమ్యూనికేషన్ స్కిల్స్, ట్రెం మేనేజ్ మెంట్, టీం వర్క్, క్రిటికల్ థింకింగ్ వంటి అంశాలపై నిపుణులు అవగాహన కల్పించారు. ఆయుధాల గురించి చెప్పడమేకాదు, శిక్షణ ఇస్తున్నారు. లక్ష్యాన్ని సాధించేందుకు ఈ శిక్షణ దోహదపడుతుంది. **బృందాలుగా విభజించి..** లెఫ్టినెంట్ కల్నల్ జయంత, కమాండింగ్ అధికారి, కరీంనగర్ శిబిరం ప్రారంభం నుంచి ఏ రోజు ఏ కార్యక్రమాలను నిర్వహించాలనే ప్రణాళికను నిర్ధారం చేసుకొన్నారు. వివిధ రాష్ట్రాల నుంచి క్యాడెట్లు శిబిరానికి వచ్చారు. వారిని బృందాలుగా విభజించారు. సాయుధ దళాల్లో చేరేందుకు ఈ శిబిరం చాలా ఉపయోగపడుతుంది. ఆర్మీ, ఎన్ సీసీ అధికారులతో తరగతులను నిర్వహిస్తున్నాం.

నిరంతర వెలుగులకు నూతన కేంద్రాలు

ఖమ్మం : “భవిష్యత్తులో 20 వేల గ్రీన్ పవర్ ఉత్పత్తే లక్ష్యం. ఎంత డిమాండ్ ఉన్నా నాణ్యమైన విద్యుత్తు సరఫరా చేస్తాం. ఇందుకుగాను ప్రతి నియోజక వర్గంలో అవసరాన్ని బట్టి 3 నుంచి 6 నట్ స్టేషన్లు నిర్మిస్తున్నాం. ఈ కార్యక్రమాన్ని భద్రాద్రి కొత్తగూడెం జిల్లా నుంచే ప్రారంభిస్తున్నాం.” భద్రాద్రి కొత్తగూడెం జిల్లా కలెక్టరేట్ లో శనివారం జరిగిన విద్యుత్ ఉపకేంద్రాల శంకుస్థాపనలో రాష్ట్ర ఉప ముఖ్యమంత్రి, విద్యుత్ శాఖ మంత్రి మల్లు భట్టి విక్రమార్క ఉమ్మడి జిల్లాలో మున్ముందు గృహ, వాణిజ్య, వ్యవసాయ విద్యుత్ అవసరాలు అంతకంతకూ పెరగనున్నాయి. డిమాండ్ కు తగ్గట్టు నాణ్యమైన సరఫరా జరగాలంటే నూతన 33/11 కేపీ నట్ స్టేషన్లు నిర్మాణం తప్పనిసరి. సంబంధిత ప్రతిపాదనలు ఎన్ సిడీసీఎల్ సంస్థ నుంచి ప్రభుత్వానికి అందాయి. ఏ ఏ నియోజకవర్గాల్లో ఎన్ని కేంద్రాలు నిర్మించాలనే అంచనాలను అధికారులు ఇప్పటికే రూపొందించారు. ప్రాధాన్య క్రమంలో నిధులు మంజూరవుతున్నాయి. ఆ వెంటనే నిర్మాణాలు ప్రారంభిస్తున్నారు. ఖమ్మం జిల్లాలో నూతనంగా 24 ఉపకేంద్రాలు నిర్మించాలని అధికారులు నిర్ణయించారు. ప్రతిపాదనలకు ఆమోదం లభించి నిధులు మంజూరవగా.. మొత్తం నాలుగు విడతల్లో వీటిని నిర్మించనున్నారు. ఆ వివరాలు.. 1. తొలిదశలో ఖమ్మం గ్రామీణ డివిజన్ తరుణి హాట్ (ఏదులాపురం), వెంకటగిరి, అనంతనగర్, ఖమ్మం టౌన్ డివిజన్ కలేళా ఏరియా, వైరా డివిజన్ మాటూరు, సత్తుపల్లి డివిజన్ లోని అన్నారగూడెం, లింగాలలో ఉప కేంద్రాలు నిర్మిస్తారు. రూ.9 కోట్లు మంజూరయ్యాయి. 2. రెండో విడతగా రూ.1.14 కోట్లతో ఖమ్మం డివిజన్ లోని కామంచెక్కల్లో సబ్ స్టేషన్ నిర్మాణం జరగనుంది. 3. రూ.9 కోట్ల వ్యయంతో వైరా డివిజన్ శాంతినగర్ (వైరా), గొల్లపూడి, ఎర్రపాలెం, మధిర, బోనకల్లు మండలం బ్రాహ్మణపల్లి, లక్ష్మీపురం, చిరునోములలో కేంద్రాల్ని నిర్మించనున్నారు. 4. చివరగా నాలుగో విడతలో సత్తుపల్లి డివిజన్ లో మూడు, ఖమ్మం టౌన్ డివిజన్ లో నాలుగింటి నిర్మాణానికి అంచనాలు రూపొందిస్తున్నారు. తొలి, రెండు విడతల ఉపకేంద్రాల నిర్మాణానికి బెండరు ప్రక్రియ పూర్తవగా.. మూడో విడతకు సంబంధించి ప్రక్రియ కొనసాగుతోంది. భద్రాద్రి కొత్తగూడెం జిల్లాలో మూడింటికి భట్టి శంకుస్థాపనలు చేయగా, ఖమ్మం జిల్లాలో 24 చోట్ల నిర్మించేందుకు బెండర్లు జరుగుతున్నాయి. **కొత్తగూడెం నియోజకవర్గంలో..** పాల్వంచ పట్టణ అవసరాలకు కలెక్టరేట్ ప్రాంగణంలో రూ.1.82 కోట్లతో సబ్ స్టేషన్ ను నిర్మించనున్నారు. కలెక్టరేట్ తో పాటు పాల్వంచ మున్సిపాలిటీ వాటర్ వర్క్స్, మంచీకంటినగర్, గాంధీనగర్ వద్ద 11 కేపీ ఫీడర్లు ఏర్పాటు చేయనున్నారు. మరోదాన్ని ఇదే పట్టణంలోని శ్రీనివాసకాలనీలో రూ.2.19 కోట్లతో నిర్మించనున్నారు. పాల్వంచ మండలంలోని జగన్నాథపురం, యానంబైలు సబ్ స్టేషన్లపై లోడు తగ్గించే లక్ష్యంతో.. పాండురంగాపురంలో రూ.3.43 కోట్లతో మరో సబ్ స్టేషన్ నిర్మించనున్నారు. ‘ప్రభుత్వ నిర్ణయంతో ఎన్ సిడీసీఎల్ పరిధిలో నూతన సబ్ స్టేషన్లు నిర్మాణాల్ని వేగంగా చేపడుతున్నాం. జిల్లా కేంద్రం కొత్తగూడెం నియోజకవర్గం పరిధిలో మూడు సబ్ స్టేషన్లు నిర్మాణాలను నాలుగు నెలల్లో పూర్తిచేస్తాం. ఉమ్మడి జిల్లావ్యాప్తంగా బెండర్ల ప్రక్రియ కొనసాగుతోంది. పాత, కొత్త కేంద్రాల అనుసంధానం మరో కీలకాంశం. తద్వారా నిరంతర విద్యుత్ సరఫరాకు మార్గం సుగమం కానుంది. ‘జి.మహేందర్, ఎన్ ఈ, భద్రాద్రి కొత్తగూడెం

గాోదావరి పుష్కరాలకు ముందస్తు సున్నేద్దతీ

భద్రాచలం : గోదావరి పుష్కరాలు 2027 జూలై 23 నుంచి ఆగస్టు 3 వరకు జరగనున్నాయి. పవిత్ర నదీ తీరంలో జరిగే సంబరాలకు ఏర్పాట్లు అట్టవసంగా చేయాలని ప్రభుత్వం తాజాగా నిర్ణయించింది. ఉన్నత స్థాయి అధికారులు ఇప్పటికే రెండుసార్లు ప్రాథమిక సమీక్షలు జరిపారు. **భక్తులకు సత్రాల నిర్మాణం** గోదావరి పుష్కరాలపై దేవాదాయ, ధర్మాదాయ శాఖ ఆధ్వర్యంలో హైదరాబాద్ లో ఇటీవల సమీక్ష నిర్వహించారు. రాష్ట్రవ్యాప్తంగా నదీ తీరాల్లోని స్నాన ఘాట్ ల వివరాలు సేకరించారు. గత పుష్కరాలు 2015లో జరిగాయి. అప్పట్లో ఉమ్మడి తెలుగు రాష్ట్రాల్లో ఎదురైన అనుభవాలను పరిశీలించారు. వాటిని పరిగణనలోకి తీసుకుని, వచ్చే మహాత్మనాలకు ఎక్కడెక్కడ, ఎలాంటి పనులు చేపట్టాలో సమాలోచన లు చేశారు. ఏర్పాట్లపై ఇప్పట్నుంచే దృష్టిపెట్టాలని, రెండేళ్లలో శాశ్వత నిర్మాణాల్ని పూర్తిచేయాలని నిర్ణయించారు. దేవాదాయ శాఖ సూచనలతో భక్తుల పనికి సత్రాలు నిర్మించాలని ప్రభుత్వం యోచిస్తోంది. ప్రతిపాదనల్నీ నిర్ధారం చేస్తున్నారు. కావాల్సిన స్థలాల్ని అధికారులు ఎంపిక చేస్తున్నారు. **అదనపు ఘాట్ లు** 2003లో జరిగిన పుష్కరాల్లో భద్రాచలంలో రెండు ఘాట్లు మాత్రమే ఏర్పాటు చేశారు. ఆ తర్వాత 2015లో మరో రెండు అదనంగా నిర్మించారు. గత పుష్కరాలలో 50 లక్షల మంది పుణ్యస్థానాలు ఆచరించారు. కొద్దినెలల క్రితం జరిగిన మహా కుంభమేళాకు భక్తజనం పోటెత్తారు. ఈనేపథ్యంలో రెండేళ్ల తర్వాత జరగనున్న గోదావరి పుష్కరాలకు సుమారు కోటి మంది తరలివస్తారనేది అధికారుల అంచనా. ఆ సమయంలో సాధారణంగానే నదికి వరద ప్రవాహం ఎక్కువగా ఉంటుంది. అప్పటికల్లా ఏపీలోని పోలవరం పూర్తయితే బ్యాంక్ వాటర్ తోడవుతుంది. వర్షాకాలం, ఆపై రద్దీ కారణంగా ఎక్కడా ప్రమాదాలకు తావులేకుండా కొత్త ఘాట్ లు నిర్మించాలని అధికారి వర్గాల పేర్కొంటున్నాయి. **నిధులకు భరోసా** జయశంకర్ భూపాలపల్లి జిల్లా కాశీశ్వరం క్షేత్రంలోని త్రివేణి నంగమంలో ఈ నెల 15న సరస్వతి నది పుష్కరాలను సీఎం రేవంత్ రెడ్డి ప్రారంభించారు. వేడుకలకు రూ.35 కోట్లను ప్రభుత్వం కేటాయించింది. కాశీశ్వరాన్ని హద్దాలకుండా తీర్చిదిద్దేందుకు రూ.200 కోట్లను సీఎం ప్రకటించారు. వచ్చే రెండేళ్లలో గోదావరి పుష్కరాల నాటికే పనులు పూర్తిచేయాలని ఆదేశించారు. ఏపీ ప్రభుత్వం ఇప్పటికే పుష్కర ఏర్పాట్లపై సన్నద్ధత ప్రారంభించింది. పుష్కరాలకు ప్రభుత్వం భారీగానే నిధులు విదిల్చుతుందని రామాలయం అధికారులు భావిస్తున్నారు. నదీ తీరం నుంచి రామాలయం వరకు ఆధ్యాత్మిక ఉట్టిపడేలా ఏర్పాట్లు చేయాలని భావిస్తున్నారు.

వారు తవ్వేస్తున్నారు.. వీరు వదిలేస్తున్నారు

శంకరపట్నం: గ్రామాల్లోని చెరువులు, కుంటలు, గుట్టలు, ప్రభుత్వభూముల్లో అక్రమ తవ్వకాలు జరిపి మట్టి రవాణా చేస్తున్నా.. నియంత్రించే అధికార యంత్రాంగం నిర్లక్ష్యంగా వ్యవహరిస్తోంది. ఈ దండాను అడ్డుకునే వారు కరవయ్యారు. మానకొండూర్ పరిధి శంకరపట్నం మండలంలోని కాచాపూర్, కల్వల, గడ్డపాక, అర్మండ్ల, కేశవపట్నం, తాడికల్ గ్రామాల్లోని చెరువులు, కుంటల్లో పొక్తెయిన్ యంత్రాలతో తవ్వకాలు చేస్తూ మట్టి రవాణా సాగిస్తున్నారు. పగలు, రాత్రి తేడా లేకుండా ఈ దండా సాగుతున్నా.. అధికారులు చూసి చూడనట్టు ఉన్నారనే ఆరోపణలు వినిపిస్తున్నాయి. ప్రభుత్వ కార్యాలయాలకు సెలవు దినాలు వస్తే చాలు తెల్లవారుజామునే పొక్తెయిన్ యంత్రాలు, ట్రాక్టర్లు దర్భనమిస్తున్నాయి.



గుట్టలను సైతం వదలబ్బేదు

ఈనెల 17న గడ్డపాక, కల్వల గ్రామాల్లోని చెరువుల్లో మట్టి తవ్వకాలను రెవెన్యూ అధికారులు పరిశీలించి హెచ్చరికలు చేశారు. అయినప్పటికీ ఆదివారం కాచాపూర్ చెరువులో కొందరు ట్రాక్టర్లలో రవాణా సాగించారు. రైతుల వ్యవసాయ పొలాల్లోకి, గ్రామాల్లోని ఇళ్ల నిర్మాణాల పేరిట డబ్బులు దండుకొంటున్నారు. స్థానిక గ్రామాలతో పాటు కల్వల, కాచాపూర్ గ్రామాల్లోని చెరువుల నుంచి ఒక్కో ట్రాక్టర్ ట్రీపుకు రూ.మెయ్యి దాకా వసూలు చేస్తున్నారు. గ్రామాల్లోని గుట్టల ప్రాంతంలో సైతం మట్టి తవ్వకాల తరలింపుతో నగదు దండుకొంటున్నా అధికారులు నిమ్మకు నీరెత్తనట్లుగా వ్యవహరిస్తున్నారని ఆయో గ్రామస్థులు మండిపడుతున్నారు.

కేసులు నమోదు చేస్తాం

సమాచారం అందగానే వెళ్లి పరిశీలిస్తే అక్కడ వాహనాలు కనిపించలేదు. చెరువులు, కుంటల్లో అక్రమ మట్టి తవ్వకాలు చేస్తే వారిపై కేసులు నమోదు చేస్తాం. మట్టి రవాణాకు వినియోగించే వాహన యజమానులకు జరిమానా విధిస్తాం. కవిత, డీకాఈ

సర్వే సాగక..

కర్షకుల కలత తీరక

సిరిసిల్ల: సర్వేయర్ల కొరత కారణంగా జిల్లాలో భూ కొలతల సమస్య రైతులను వేధిస్తోంది. రెండు రెవెన్యూ డివిజన్లకు 15 మంది సర్వేయర్లు ఉండాల్సి ఉండగా.. 8 ఖాళీలు ఉన్నాయి. ఖాళీలున్న చోట పక్క మండలాల వారికి ఇన్‌ఛార్జి బాధ్యతలు అప్పగించారు. రెగ్యులర్ అధికారులు రహదారులు, రైల్వే, ప్రాజెక్టులు తదితర అభివృద్ధి పనుల బాధ్యతలు చూస్తున్నారు. ఏళ్ల తరబడి వీటికే ప్రాధాన్యత ఇవ్వడంతో రైతుల భూముల సర్వేలో జాప్యం జరుగుతోంది. భూ వివాదాలకు అవకాశం లేకుండా, కొత్త చట్టంలో రీసర్వే నిబంధనలు అమలు చేయాలని ప్రభుత్వం భావిస్తోంది. ఈ క్రమంలో పోస్టుల మంజూరు, ఖాళీల భర్తీతోపాటు, అధునాతన పరికరాలు కేటాయించి, సర్వేశాఖను పూర్తిస్థాయి సామర్థ్యంతో సేవలందించే విధంగా సన్నద్ధం చేయాల్సిన అవసరముంది. భూ భారతి చట్టం అమలులో భాగంగా అర్హులైన సర్వేయర్లకు శిక్షణ ఇచ్చేందుకు ఈనెల 17 వరకు దరఖాస్తులు స్వీకరించారు. జిల్లాలో శిక్షణకు 163 మంది దరఖాస్తు చేసుకున్నారు. ఇందులో ఎంపికైనవారికి ఈనెల 26 నుంచి జూలై 26 వరకు శిక్షణ ఇవ్వనున్నారు. కాగా ఇప్పటికే జిల్లాలో 19 మంది లైసెన్సుడు సర్వేయర్లు ఉన్నారు.



సర్వేకు వచ్చిన దరఖాస్తులు: 12,581

అనుమతి పొందినవి : 7069

తిరస్కరించినవి : 4934

పెండింగ్‌లో ఉన్నవి : 578

బదిలీ కాని దస్త్రాలు

దీనికితోడు జిల్లా ఆవిర్భావం తర్వాత చాలా వరకు దస్త్రాలు బదిలీ కాలేదు. అలాగే అటవీ, రెవెన్యూ భూముల వివాదాలు చాలా వరకు అపరిష్కృతంగా ఉన్నాయి. ప్రభుత్వం భూ భారతి చట్టం అమలులో రైతుల భూములకు హద్దులు పక్కా ఉండాలని నిర్ణయించడంతో.. సర్వేయర్ల ఆవశ్యకత పెరిగింది. ఈ విభాగాన్ని పటిష్ఠం చేసేందుకు కసరత్తు ప్రారంభించింది. ఇప్పటికే ఉన్న లైసెన్సుడ్ల సర్వేయర్లకు అనుమతులు ఇవ్వానే.. కొత్తవారికి శిక్షణనిచ్చేలా ప్రణాళికలు చేస్తోంది.

నక్షా ఆధారంగా రిజిస్ట్రేషన్లు

నిజాం కాలంలో షెర్వార్ పేరిట భూముల సర్వే జరిగింది. రెవెన్యూ గ్రామాల్లో ప్రభుత్వ, ప్రైవేటు పట్టాభూముల వివరాలతో కాలానా-పహణి తయారు చేశారు. అప్పటినుంచి వాటినే రెవెన్యూశాఖ పరిగణనలోకి తీసుకుంటుంది. రెవెన్యూ సర్వేలాండ్ రికార్డులోని టీవన్(కొలతల వ్యవస్థం) ఆధారంగా కొలతలు చేపడుతున్నారు. దీని ద్వారా పొద్దులు నిర్ణయిస్తున్నారు. వీటిలో స్పష్టతలేక తరచూ భూముల వివాదాలు నెలకొంటున్నాయి. వీటికి శాశ్వత పరిష్కారం దిశగా నక్షా ఆధారంగా రిజిస్ట్రేషన్లు చేయాలని ప్రభుత్వం కొత్తగా తీసుకొచ్చిన భూ భారతి చట్టంలో పేర్కొంది.

వివాదాగ్ని పరిష్కారం కాలేదు

సర్వే దరఖాస్తు పత్రంతో విజయ్, మర్సన్ పేట గ్రామంలో మాకు పలు సర్వే సంబర్లలో 11.10 ఎకరాల భూమి ఉంది. పక్కపాటితో హద్దుల సమస్య రావడంతో తరచూ ఇబ్బందులు ఎదురవుతున్నాయి. దీని కోసం గతేడాది మేలో సర్వే కోసం తహసీల్దార్ కు దరఖాస్తు చేసి ఏడాదవుతున్నా.. సమస్య పరిష్కారం కాలేదు.

అన్నీ మృత్యు కుహారాలే



హైదరాబాద్ : చార్మినార్ కు అతి సమీపంలోని కృష్ణా ముత్యాల దుకాణంలో అగ్ని ప్రమాదం అనేక ప్రశ్నలను లేవనెత్తుతోంది. తక్కువ వెడల్పుతో మెట్లు, ఒకే గుమ్మం, చుట్టూ గాలి కూడా దూరలేని విధంగా నిర్మాణాలు, ఏళ్ల నాటి విద్యుత్తు తీగలతో పనిచేస్తోన్న వ్యాపార కేంద్రాలు ఎంత వరకు శ్రేయస్కరం అని జనాల్లో ఆందోళన మొదలైంది. కింది అంతస్తులో చెలరేగిన మంటలు నిమిషాల వ్యవధిలో పై అంతస్తులో వారిని బలి తీసుకున్నాయి. దట్టమైన పొగ ఇంటి నిండా వ్యాపించడంతో ఊపిరి పీల్చుకోలేక 17 మంది చనిపోయారు. రెండేళ్ల కిందట సికింద్రాబాద్ స్పెషల్ కోర్ట్ కాంప్లెక్స్ లోనూ అదే జరిగింది. ఈ నేపథ్యంలో చార్మినార్ చుట్టుపక్కల ఉన్న వెయ్యికిపైగా పూతన కట్టడాల్లో నిర్వహిస్తున్న దుకాణాల భద్రతపై అనుమానాలు తలెత్తుతున్నాయి.

రద్దీ మార్కెట్.. అఫ్టర్ గాంజ్, బేగంబజార్ నుంచి మొదలుపెడితే మూసీకి అటువైపున ఉన్న మదీనా మార్కెట్, పత్తర్ గట్టి, లాడ్ బజార్, దాని చుట్టుపక్కలున్న వేర్వేరు మార్కెట్లలో వందేళ్లకు పైబడిన భవనాలు వెయ్యికిపైగా ఉన్నట్లు జీహెచ్ఎంసీ చెబుతోంది. దుకాణాలన్నీ ఒకదానికొకటి ఆసుకొని ఉండటంతో మంటలు సులువుగా వ్యాపించే

ప్రమాదం పొంచి ఉంది.

నగరంలో 70వేలు

ప్రమాదం జరిగిన భవన విస్తీర్ణం 77 గజాలు. రెండు ముత్యాల దుకాణాలు, పై అంతస్తుల్లో ఇళ్లున్నాయి. ప్రమాదం జరిగినప్పుడు లోపలున్న బాధితులు మెట్ల మార్గం నుంచి బయటకు రాలేకపోయారు. నగరంలో 19లక్షల నిర్మాణాలు ఆస్తిపన్ను పరిధిలో ఉండగా, ఇళ్లతోపాటు వ్యాపార కేంద్రాలు కలిసి ఉన్నవి 70వేలు. వాటన్నింటినీ తనిఖీ చేసి, అగ్ని ప్రమాద నివారణ చర్యలు తీసుకుంటేనే భవిష్యత్తులో ఇలాంటి ప్రమాదాలను అరికట్టవచ్చని అధికారులు చెబుతున్నారు.

భద్రత కోసం నిర్మించిన భవనమే కారణమా?

గుల్షన్ హోటల్ వద్ద దొంగతనాలకు అవకాశం లేకుండా భవనాలను నిర్మించడమే ప్రమాద తీవ్రతకు కారణమైందన్న అభిప్రాయాలు వ్యక్తమవుతున్నాయి. గాలి దూరకుండా, కిడిటిలు, పట్టుద నిర్మించడంతో ప్రమాదంలో తప్పించుకునే వీలు లేకుండా చేసింది. గుల్షన్ హోటల్ ముత్యాల వ్యాపారం జరిగే ప్రతి భవనమూ ఇదే తరహాలో నిర్మించారు. ఆదివారం సహాయక చర్యలు చేపట్టడానికి తొలుత వెనకాడాల్సి వచ్చిందని స్థానికులు అభిప్రాయపడ్డారు.

ఘాట్ లో విహారిస్తూ.. భక్తితో తలస్తూ!



మహబూబాబాద్: భక్తిభావంతో నిండిన పుష్కర ఘాట్.. ఆధ్యాత్మికతతో విరాజిల్లుతున్న నదీతీరం.. ఇతర జిల్లాలు, రాష్ట్రాల నుంచి తరలివచ్చిన భక్తుల సందడి.. కేవలం పుష్కర స్నానమే కాకుండా.. పడవలో ప్రయాణిస్తూ.. హెలికాప్టర్ లో విహంగ వీక్షణం చేస్తూ.. ఎద్దులబండిపై ప్రయాణిస్తూ.. స్వామి సన్నిధిలో తరిస్తున్నారు. జయశంకర్ భూపాలపల్లి జిల్లా కాళేశ్వరంలో జరుగుతున్న సరస్వతి పుష్కరాల్లో విశేషాలిలా.. ఎద్దులబండి ప్రయాణం దూర ప్రాంతాల నుంచి ప్రైవేటు, సొంత వాహనాల్లో వస్తున్న జనం.. పార్కింగ్ ప్రాంతాల నుంచి సరదాగా ఎద్దులబండి ఎక్కి ప్రయాణం చేస్తున్నారు. చిన్ననాటి జ్ఞాపకాలను గుర్తుకెత్తుకుంటూ.. ఘాట్ లో తీసుకుంటూ.. ఆనంద పడుతున్నారు. బండ్ల యజమానులకు ఒక్కొక్కరు రూ.50 చెల్లిస్తున్నారు. కాళేశ్వర, ముక్తిశ్వరుడికి మొక్కులు.. పుష్కర స్నానం, ఇతరత్రా పూజాది కార్యక్రమాలు, నదిలో, ఒడ్డున ఆనంద జ్ఞాపకాల మదిలో తేలియాడిన వారందరూ శ్రీ కాళేశ్వర, ముక్తిశ్వరుడిని దర్శించుకుని మొక్కులు చెల్లించి ఇళ్లకు తిరుగు పయనమవుతున్నారు. సరదాగా పడవలో.. పుష్కర జ్ఞాపకం మధురానుభూతిగా మిగలాలనే ఆసక్తితో చాలా మంది పడవలో ప్రయాణిస్తూ కేరింతలు కొడుతున్నారు. ఒక్కొక్కరు రూ.100

చెల్లించి దాదాపు నదిలో 2 కి.మీ పొడవునా ప్రయాణిస్తున్నారు. సుమారు 6 పడవల్లో రోజుకు వెయ్యి మంది విహరిస్తున్నారు.

విహంగ వీక్షణం

సర్కారు హెలికాప్టర్ జామ్ రైడ్స్ ను అందుబాటులోకి తీసుకొచ్చింది. ఒక రైడ్ సుమారు 7 నిమిషాల పాటు నిర్వహిస్తున్నారు. విహంగ వీక్షణం చేస్తూ గోదావరి పరిపాలక ప్రాంతం చూస్తూ ఆనందపడు తున్నారు. ఒక్కొక్కరు రూ.4500 చెల్లిస్తున్నారు.

పిండ ప్రదానాలు

తమ కుటుంబాల్లో చనిపోయిన వంశ వృక్షం పేరున పుష్కర సమయంలో పిండ ప్రదానాలు చేస్తున్నారు. ఆంధ్రప్రదేశ్ రాష్ట్రం మంగళగిరికి చెందిన కుంచం తాండవ వెంకటేశ్వరరావు తమ కుటుంబంలో మృతి చెందిన 33 మంది, సోమవరపు గంగాధరరావు 28మంది పేరున పిండ ప్రదానాలు చేయించారు.

ఆదియోగి శివుడు

తమిళనాడు రాష్ట్రం కోయంబత్తూరులో ప్రతిష్ఠించిన ఆదియోగి శివుడిని విగ్రహం మారిగా నది ఒడ్డున శివుడు, నంది విగ్రహం ఏర్పాటు చేశారు. భక్తులందరూ అక్కడికి వచ్చి దర్శించుకుంటున్నారు.

జ్ఞాన సరస్వతిని స్మరిస్తూ

నది ఒడ్డున ఏర్పాటు చేసిన 17 అడుగుల జ్ఞాన సరస్వతీ మాత, రెండు వైపులా కొలువుదీరిన చతుర్వేద మూర్తులను దర్శించుకుంటు న్నారు. పిల్లలు తమకు చదువు బాగా వచ్చేలా జ్ఞానాన్ని అందించాలని కోరుతూ.. గుర్తుగా ఘాట్ లో తీసుకుంటున్నారు.

గొప్ప క్షేత్రం.. కాళేశ్వరం

పవిత్రమైన త్రివేణి సంగమ క్షేత్రం కాళేశ్వరంలో సరస్వతి నదీ పుష్కర స్నానాలు చేసి తరించాలని నటశిరీషి రాజేంద్రప్రసాద్ భక్తులను కోరారు. ఆయన పుణ్యస్నానం చేశాక కాళేశ్వర ముక్తిశ్వర స్వామి వారిని దర్శించుకున్నారు.

హైకోర్టు న్యాయమూర్తి పూజలు

కాళేశ్వర క్షేత్రంలో హైకోర్టు న్యాయమూర్తి జస్టిస్ సుధ ప్రత్యేక పూజలు నిర్వహించారు. ఆమె పుష్కర పుణ్యస్నానం ఆచరించేందుకు ఆదివారం కాళేశ్వరం వచ్చారు. ఆమెకు కలెక్టరు రాహుల్ శర్మతోపాటు, రాజగోపు రం వద్ద అర్చకులు మర్యాద పూర్వక స్వాగతం పలికారు.

పుష్పగిరి పీఠాధిపతి రాక

పుష్పరాల నాలుగో రోజున పుష్పగిరి పీఠాధిపతి శ్రీఅభినవ్ వేద్యం ద విద్యాశంకర భారతి స్వామి పుష్పగిరిలో పుణ్య స్నానాలు ఆచరించారు. ఆలయంలో స్వామి వారికి జలాభిషేకాలు నిర్వహించారు.

ఇలా చేద్దాం.. ప్రమాదాలు నివారిద్దాం

హైదరాబాద్: నివాస భవనాల్లో అగ్ని ప్రమాదాలు నగరవాసులను బెంబేలెత్తిస్తున్నాయి. 18 మీటర్ల కంటే ఎక్కువ ఎత్తు ఉన్న భవనాల్లో అగ్నిప్రమాద నివారణ చర్యలు తప్పనిసరి చేసిన నేపథ్యంలో అంతకుంటే తక్కువ ఎత్తున్న భవనాల్లో భద్రతా ప్రమాణాలు పట్టించుకోవడం లేదు. దీంతో ప్రమాదాల సమయంలో సహాయక చర్యల్లో ఇబ్బందులతో పాటు మరణాలు సమాదవుతున్నాయి. ఈ నేపథ్యంలో తీసుకోవాల్సిన జాగ్రత్తలను నిపుణులు సూచిస్తున్నారు. ప్రతి ఇంట్లో ఫైర్ సోక్ డిటెక్టర్ ఏర్పాటు చేసుకోవాలి. అగ్నిప్రమాదం జరిగినప్పుడు అందరినీ అప్రమత్తం చేసే హోరన్ స్పిక్ బోర్డులు ప్రతి అంతస్తులో ఉండాలి. ప్రతి అంతస్తులో ఫైర్ ఎక్స్టింగ్విషర్లు ఏర్పాటు చేసుకోవాలి. ప్రధానంగా మీటర్ల దగ్గర, ఎలక్ట్రిక్ ఉపకరణాల వద్ద ఫైర్ బాల్స్ ఉండాల్సింది.

ప్రతి అంతస్తు వద్ద ప్రథమ చికిత్స కిట్లు ఏర్పాటు చేసుకోవాలి. మంటల్లో చిక్కుకుంటే ఇంట్లో దువ్వుట్లను నీటిలో తడిపి ఒంటికి చుట్టుకొని అక్కడి నుంచి బయటపడే ప్రయత్నం చేయొచ్చు. మంటలు అంటుకున్నప్పుడు విలువైన వస్తువుల కోసం చూడకుండా మొదట ప్రాణాలు కాపాడుకోవాలి. ఒక వేళ పొగలో చిక్కుకుంటే కంకారుపడ్డాద్దు. పొగ గది ఫైగాంగంలో ఎక్కువగా, కింది భాగంలో తక్కువగా ఉంటుంది. ముఖానికి తడి రుమాలుతో గానీ టవల్ ను



చుట్టుకోవాలి. నెమ్మదిగా శ్వాస పీలుస్తూ నేలపై పాకుతూ అక్కడి నుంచి బయటపడే ప్రయత్నం చేయాలి.

తాడుకునాళ్లకు 'లెక్క'లేనంత

పెద్దపల్లి: మట్టి.. ఇసుక.. సహజ వనరులు ఏవైనా తరలింపునకు అనుమతించే క్రమంలో ఓ లెక్క ఉంటుంది. పరిమాణాన్ని బట్టి ప్రభుత్వానికి రుసుం చెల్లించాల్సి ఉంటుంది. జిల్లాలో చెరువు మట్టి విషయంలో ఈ నిబంధనను విస్మరించారు. ఏకంగా ట్రీపుల చొప్పున లెక్కలు వేసి అనుమతులిచ్చేశారు. దీంతో 'తోడుకున్నోడికి తోడుకున్నంత' అన్న చందాన దోపిడీ సాగుతోంది.

ఎందుకీ వెనుకబాటు! జిల్లాలో అనుమతించిన పరిమాణం కంటే ఎక్కువ ట్రీపులు తీసుకెళ్లడం.. వివాదం కోర్టుల వరకు వెళ్లడం.. ఆ తర్వాత తరలించిన మట్టికి కొలతలు వేసి, జరిమానా విధించడం పరిపాటిగా మారింది. గతేడాది కొత్తపల్లి చెరువు నుంచి అనుమతించిన దాని కంటే ఎక్కువ తరలించారు. చివరికి జరిమానా చెల్లించే పరిస్థితి రాగా రాజకీయ పార్టీల జోక్యం పెరగడంతో రాష్ట్రంలో ఎక్కడా లేని విధంగా ట్రీపునకు రూ.2700గా ధర నిర్ణయించారు.

ఎన్నెన్నో సందేహాలు

'ట్రీపు' అంటే ఎంత పరిమాణం అనేది ఉత్తర్వుల్లో పేర్కొనలేదు. టీపుర్ సామర్థ్యం ఎంత? అందులో ఎంతవరకు అనుమతిస్తారన్నది పరిగణనలోకి తీసుకోలేదు. 10 టైర్ టీపుర్ లో 20 టన్నులు, 12 టైర్ టీపుర్ లో 25 టన్నుల వరకు మట్టిని తరలింపే అవకాశముం టుంది.చెరువులో మట్టిని ఎంత లోతు వరకు తవ్వొచ్చనే నిబంధన లేదు. నీటిపారుదల శాఖ నిబంధనల ప్రకారం చెరువులో సాధారణంగా మీటరు కంటే ఎక్కువ లోతు తవ్వడానికి అనుమతి ఉండదు. భారీ యంత్రాలతో అధిక లోతులో తవ్వొస్తున్నారంటే ఓదెల మండలం కొలనూరు అప్పమయ్య చెరువులో 2-3 మీటర్ల మేర తవ్వొస్తున్నారు. చెరువు వద్ద లస్కర్ మినహా సాంకేతిక పరిజ్ఞానం కలిగిన అధికారులు పర్యవేక్షించడం లేదు. సదరు లస్కర్ కూడా ట్రీపుల సంఖ్య రాసుకునే రెవెన్యూ అధికారి వద్దే కాలక్షేపం చేస్తున్నారు.

వాహనాల్లో సామర్థ్యానికి మించి మట్టి తరలింపుతో గ్రామీణ రహదారులు దెబ్బతింటున్నాయి. తూకం వేసేందుకు ఇసుక మాదిరిగా



చెరువుల వద్ద వేటిట్టిలు ఏర్పాటు చేయలేదు. రవాణా శాఖ అధికారులు కూడా అటువైపు కన్నెత్తి చూడటం లేదు. సుల్తానాబాద్-శ్రీరాంపూర్ రోడ్డు పక్కనే ఉన్న కొలనూరు చెరువు మట్టిని సుల్తానాబాద్, పెద్దపల్లి మీదుగా ఇటుక బట్టీలకు తరలించుకునే అవకాశముండగా మడిపల్లి కాలనీ, అంకంపల్లి, మూలసాల క్రాస్ రోడ్డు, ఉప్పరపల్లి, కొత్తపల్లి, పెద్దబొంకూరి మీదుగా తరలిస్తున్నారు.

ప్రశ్నించిన వారిపై కేసులు

జిల్లాలోని 33 చెరువుల నుంచి మట్టి రవాణాకు అధికారులు అనుమతించగా ప్రస్తుతం 10 చెరువుల నుంచి తరలిస్తున్నారు. మట్టి తరలింపుపై ప్రశ్నించిన వారిని బెదిరించడం, కేసులు పెట్టడం పరిపాటిగా మారింది.

విచారణ జరిపి చర్యలు తీసుకుంటాం

కొలనూరు అప్పమయ్య చెరువులో అనుమతించిన మేరకే మట్టిని తరలిస్తున్నారు. నిబంధనలకు విరుద్ధంగా, చెరువులో నీరు ఊరేటంత లోతులో మట్టి తీస్తే విచారణ జరిపి, చర్యలు తీసుకుంటాం. ప్రసాద్, నీటిపారుదల శాఖ ఈఈ, సుల్తానాబాద్

పెట్రోలు బంకుల్లో సేదుపాయాలేపీ..!

సిరిసిల్ల : కేంద్ర పెట్రోలియం మంత్రిత్వశాఖ నిబంధనల ప్రకారం పెట్రోల్ బంకుల్లో వినియోగదారులకు ఉచితంగా వివిధ సౌకర్యాలు కల్పించాలి. కాగా క్షేత్ర స్థాయిలో ఇవి ఎక్కడా అమలు కావడం లేదన్న విమర్శలు వినిపిస్తున్నాయి. ప్రతి బంకుల్లో ఇంధనం నాణ్యతను పరీక్షించే పరికరాలు అందుబాటులో ఉండాలి. రక్షిత తాగునీరు, శౌచాలయాలు, అత్యవసర సమయంలో ఫోన్ చేసుకునే సదుపాయం మొదలైనవి కల్పించాలి. వాహనాల టైర్లలో ఉచితంగా గాలి నింపాలి. జిల్లా వ్యాప్తంగా 85 పెట్రోలు బంకులు ఉండగా చాలాచోట్ల సదుపాయాలు కనిపించడం లేదు. చాలా బంకుల్లో గాలి నింపే యంత్రాలు పని చేయకపోవడంతో అలంకారప్రాయంగా మారాయి. గత్యంతరం లేకపోవడంతో వాహనదారులు డబ్బులు చెల్లించి వాహనాల్లో గాలి నింపించుకుంటున్నారు. మందు వేసవిలో తాగునీటి సదుపాయం కల్పించాల్సి ఉండగా అవేమీ కనిపించడం లేదని వాహనదారులు ఆరోపిస్తున్నారు.

అధికారులు పర్యవేక్షిస్తే మేలు



బంకుల్లో సేవా లోపం ఉంటే ఫిర్యాదు చేసేందుకు తప్పని సరిగా రిజిస్టర్లు అందుబాటులో ఉండాలి. అదనపు కలెక్టర్లు, రెవెన్యూ అధికారులు ఎప్పటికప్పుడు రృప్తి సారించి ఇంధనం నాణ్యత పరీక్షిస్తూ ఉండాలి. అగ్నిమాపక పరికరాలు(ఫైర్ సేఫ్టీ) నక్రమంగా పనిచేస్తున్నాయో లేదో తెలుసుకోవాలి. వినియోగదారులకు అందాల్సిన కనీస సౌకర్యాలను పర్యవేక్షించాలి. కాగా క్షేత్రస్థాయిలో అధికారులు తనిఖీలు నిర్వహించడం లేదన్న విమర్శలున్నాయి.

నోటీసులు జారీ చేస్తాం

జిల్లావ్యాప్తంగా ఉన్న పెట్రోల్ బంకుల్లో వినియోగదారులకు కల్పించాల్సిన కనీస సౌకర్యాలపై క్షేత్రస్థాయిలో పరిశీలిస్తాం. నిబంధనలు పాటించకుంటే నోటీసులు జారీ చేస్తాం. వినియోగదారులకు అన్ని సౌకర్యాలు కల్పించేలా చర్యలు తీసుకుంటాం. వసంతలక్ష్మి, జిల్లా పౌరసంఘాలశాఖ అధికారి



దేశానికే వన్నె తెచ్చిన మహా నాయకుడు రాజీవ్ గాంధీ: సీఎం రేవంత్ రెడ్డి

హైదరాబాద్: ప్రధానిగా దేశానికే వన్నె తెచ్చిన మహా నాయకుడు రాజీవ్ గాంధీ అని తెలంగాణ సీఎం రేవంత్ రెడ్డి అన్నారు. రాజీవ్ గాంధీ వర్ధంతి సందర్భంగా సచివాలయం వద్ద విగ్రహానికి నివాళులర్పించిన అనంతరం మాట్లాడారు. ఆర్థిక, సరఫరా కృషి విధానాలతో భారత్ ను బలమైన దేశంగా రాజీవ్ గాంధీ నిలబెట్టారన్నారు. 18 ఏళ్లకే ఓట హక్కును కల్పించి ప్రభుత్వాల ఏర్పాటులో యువతకు భాగస్వామ్యం కల్పించారని చెప్పారు. “పహలాం ఘటన నేపథ్యంలో దివంగత ప్రధాని ఇందిరా గాంధీ స్ఫూర్తిని దేశంలో ప్రతిఒక్కరూ గుర్తు తెచ్చుకున్నారు. దేశ పౌరులపై దాడులకు తెగబడితే ఆనాడు ఇందిరమ్మ పాకిస్థాన్ కు గుణపాఠం చెప్పారు. మా దేశాన్ని మేం రక్షించుకోగలుగుతాం.. ఎవరి మధ్యపరిత్యం అవసరం లేదని ఆమె ఆనాడే స్పష్టం చేశారు. అమెరికా అధ్యక్షుడు ట్రంప్ చెబితే కాల్పుల విరమణ చేసిన పరిస్థితి ఇప్పటి

కేంద్ర ప్రభుత్వానిది. రాహుల్ గాంధీని విమర్శించడం ద్వారా భాజపా నాయకులు తమ చేతగానితనాన్ని కప్పిపుచ్చుకునే ప్రయత్నం చేస్తున్నారు. కేంద్రానికి అండగా నిలబడాల్సిన సమయంలో కేంద్రమంత్రి కిషన్ రెడ్డి బయటకు కాలేదు. మేం బయటకు వచ్చి మద్దతు తెలిపాం. ఆనాడు కనీసం మమ్మల్ని అభినందించని వ్యక్తి.. ఈరోజు రాహుల్ గాంధీని విమర్శిస్తున్నారు. తన చేతగానితనాన్ని కప్పిపుచ్చుకునేందుకే కిషన్ రెడ్డి విమర్శలు చేస్తున్నారు. సెక్రటేరియట్ దగ్గర రాజీవ్ గాంధీ విగ్రహాన్ని ఏర్పాటు చేస్తే కొందరు విమర్శలు చేశారు. సంకుచిత మనస్తత్వం కలిగిన కొందరు ఆ వ్యాఖ్యలు చేశారు. దేశం కోసం ప్రాణత్యాగం చేసిన చరిత్ర గాంధీ కుటుంబానిది, కాంగ్రెస్ పార్టీది. దేశ రక్షణ కోసం భారత జవాన్లకు అండగా నిలబడతాం.. అది మా బాధ్యత. దేశ సమగ్రత విషయంలో మేం రాజకీయాలు చేయం.. దేశ భద్రతకు కట్టుబడి పనిచేస్తాం” అని రేవంత్ రెడ్డి తెలిపారు.



హైదరాబాద్ లో దంచికొడుతున్న వర్షం.. లోతట్టు ప్రాంతాలు జలమయం

హైదరాబాద్: భాగ్యనగరంలో పలు ప్రాంతాల్లో వర్షం దంచికొడుతోంది. చాలాచోట్ల ఉరుములు, మెరుపులతో కూడిన భారీ వర్షం కురుస్తోంది. ఉదయం నుంచి తీవ్రమైన ఎండ ఉండగా వాతావరణం ఒక్కసారిగా మారి భారీ వర్షం పడుతోంది. వర్షం ధాటికి లోతట్టు ప్రాంతాలతో పాటు రహదారులు జలమయమవడంతో ప్రజలు తీవ్ర ఇబ్బందులు పడుతున్నారు. పాతబస్తీతో పాటు శివారు ప్రాంతాల్లో భారీ వర్షం కురుస్తుండటంతో పలు ప్రాంతాల్లో ట్రాఫిక్ సృభించింది. నగరంలోని మలక్ పేట, దిల్ సుఖ్ నగర్, సరూర్ నగర్, కొత్తపేట, సికింద్రాబాద్, జోయిన్ పల్లి, మారేడుపల్లి, జూబ్లీహిల్స్, బంజారాహిల్స్, వంజాగుట్ట, లక్ష్మీకృష్ణ, ఫిలింనగర్, బోరబండ, యూసఫ్ గూడా, తదితర ప్రాంతాల్లో భారీ వర్షం కురుస్తోంది. హైదరాబాద్ తో పాటు తెలంగాణలోని పలు జిల్లాల్లో కూడా వర్షం పడుతోంది. వర్షం ధాటికి కరోన్ సరఫరా నిలిచిపోయింది. మ్యూన్సిపాలిటీ పొంగిపోర్పుతుండటంతో జీహెచ్ఎస్ఐ అధికారులు సహాయక చర్యలు చేపట్టారు.

పలు జిల్లాల్లో భారీ వర్షం... తెలంగాణలోని పలు జిల్లాల్లో వర్షం

దంచికొడుతోంది. ఉమ్మడి వరంగల్, నల్గొండ, కరీంనగర్, ఖమ్మం జిల్లాల్లో భారీ వర్షం పడుతోంది. ఉమ్మడి వరంగల్ జిల్లాలోని మహబూబాబాద్, నెల్లికుదురు, ఇసుగుర్తి, బయ్యారం, డోర్నకల్, మరపెడ, నర్సంపేట, నర్సింహాలపేటలో భారీ వర్షం కురుస్తోంది. తెలంగాణ వ్యాప్తంగా వాతావరణం మేఘావృతమైంది. భారీ వర్షం కురుస్తోండటంతో ఎండల నుంచి వ్రజలు ఉపశమనం పొందుతున్నాయి. ఉమ్మడి నల్గొండ జిల్లాలోని నాగార్జునసాగర్, కోదాడ, నల్లబందగూడెం, మాజూర్ నగర్, చింతలపాలెం, మేళ్లచెరువు మండలాల్లో ఉరుములు, మెరుపులతో కూడిన వర్షం పడుతోంది. సూర్యాపేట జిల్లాలోని నల్లబందగూడెం సమీపంలో ఓ చెట్టు కింద మృతల మండపై పిడుగు పడటంతో 39 మేకలు మృతిచెందాయి. అయితే మరో ఐదు రోజులు భారీ వర్షసూచన ఉందని హైదరాబాద్ వాతావరణశాఖ అధికారులు తెలిపారు. ఈరోజు, రేపు భారీ వర్షాలు పడే అవకాశం ఉందని వాతావరణశాఖ అధికారులు పేర్కొన్నారు. ప్రజలు జాగ్రత్తగా ఉండాలని అధికారులు సూచించారు.

కాంగ్రెస్, భాజపా నాటకంలా భాగంగానే కేసీఆర్ కు నోటీసులు: కేటీఆర్



నల్గొండ: నోటీసులు ఎన్ని ఇచ్చినా ధైర్యంగా ఎదుర్కొంటామని భారాన కార్మినిర్మాహక అధ్యక్షుడు కేటీఆర్ అన్నారు. భారాన అధినేత, మాజీ సీఎం కేసీఆర్ కు కాశేశ్వరం కమిషన్ నోటీసులు

ఇవ్వడంపై ఆయన స్పందించారు. చట్టాలు, న్యాయవ్యవస్థను తమకు సమృథం ఉందన్నారు. కాంగ్రెస్, భాజపా ఉమ్మడి నాటకంలో భాగంగానే కేసీఆర్ కు నోటీసులు ఇచ్చారని ఆరోపించారు. ప్రజా సమస్యలు గాలికొదిలి ఇలాంటి పనులు చేస్తున్నారని ఎద్దేవా చేశారు. దిక్కుతోచని పరిస్థితుల్లోనే కేసీఆర్ కు నోటీసులు ఇచ్చారని విమర్శించారు. ప్రజాపాలన.. కమిషన్ పాలనగా మారిందని ఆరోపించారు. “ఎన్ని నోటీసులు ఇచ్చినా అవస్థ దూదిపింజల్లా ఎగిరిపోతాయి. న్యాయం, ధర్మం గెలుస్తాయి.. నిజాయితీ ఎప్పుడూ ఓడిపోదు. ఎస్ఎల్పీసీ బున్సల్ కూలి చనిపోతే ఇంకా చుట్టడేవేటలు బయటకు తీయలేదు. నల్గొండలో సుంకికాల రిటైనింగ్ వాల్ కూలింది.. ఇప్పటికీ చర్చిల్లేవు. ఆరు గ్యారంటీలు అమలు చేయలేని చేతకాని ప్రభుత్వం ఇది. తులం బంగారం ఏమైంది. రూ.4 వేల పింఛన్ మాట ఏమైంది” అని కేటీఆర్ ప్రశ్నించారు.

కాశేశ్వరం విచారణకు హాజరువుతా



హైదరాబాద్, మే 21: కాశేశ్వరం కమిషన్ ఎదుట విచారణకు వంద శాతం హాజరువుతానని మల్లాజేగిరి ఎంపీ, బీజేపీ నేత ఈటల రాజేందర్ స్పష్టం చేశారు. అయితే ఇంత వరకు ఎలాంటి నోటీసులు తనకు అందలేదని ఆయన తెలిపారు. అయితే తనకు నోటీసులు పంపిన విషయం మీడియా ద్వారా తెలుసుకున్నానని చెప్పారు.

తనకు నోటీసులు అందిన అనంతరం ఈ విషయాన్ని పార్టీలో చర్చించి.. అధిష్ఠానం నిర్ణయానికి అనుగుణంగా తాను ముందుకు వెళ్తున్నాను. బుధవారం హైదరాబాద్ లోని శామీర్ పేటలో ఎంపీ ఈటల రాజేందర్ మాట్లాడుతూ.. ప్రభుత్వం నీడి.. సువ్య ఎలాంటి విచారణ అయినా చేయి అంటూ సీఎం రేవంత్ రెడ్డికి ఆయన సవాల్ విసిరారు. గతంలో దేవరాయాంజల్ భూముల విషయంలో కేసీఆర్ చేసిన తప్పు.. నేడు సువ్య చేస్తున్నావంటూ సీఎం రేవంత్ రెడ్డిపై ఈటల రాజేందర్ మండిపడ్డారు. సువ్య మమల్ని బెదిరిస్తే భయపడమన్నారు. కేంద్రంలో తమ పార్టీనే అధికారంలో ఉందని ఈ సందర్భంగా ఎంపీ ఈటల రాజేందర్ గుర్తు చేశారు. నీ చిట్టా అంతా తమ చేతిలో ఉందన్నారు. నీ దిక్కుమాలిన చిల్లర గాళ్ళతో మాట్లాడిస్తే తాను వెనక్కి పోనంటూ సీఎం రేవంత్ రెడ్డికి ఎంపీ ఈటల ఘాటుగా వార్నింగ్ ఇచ్చారు.

పాకిస్థాన్ ప్రభుత్వం తన సైనిక బలగాల ప్రధానాధికారి ఆసీమ్ మునీర్ కు ఫీల్డ్ మార్షల్ గా పదోన్నతి కల్పించిన సంగతి తెలిసిందే. ఈ పదోన్నతిపై భాజపా బీటీ సెల్ హెడ్ అమిత్ మాలవీయ స్పందించారు. వైఫల్యానికి కూడా రివార్డులుంటాయా అంటూ పాకిస్థాన్ ను ఎద్దేవా చేశారు. ఈమేరకు ఆయన ఎక్కోసో పోన్లు పెట్టారు. ‘వైఫల్యానికి కూడా రివార్డులుంటాయనే దానికి ఇదే ఉదాహరణ. భారత్ నిర్మూలించిన ఆపరేషన్ సిందూర్ తో పాకిస్థాన్ చావుదెబ్బతింది. 9 ఉగ్రస్థావరాలను నేలకొల్పాం. 13 ప్రమానిక స్థావరాలు, జాతీయ ఎయిర్ డిఫెన్స్ వ్యవస్థతో పాటు వందలాది డ్రోన్లను ధ్వంసం చేశాం. ఆ దేశానికి చెందిన 70 మందికి పైగా సైనిక సిబ్బంది మరణించారు. మన దెబ్బ తట్టుకోలేక కాల్పుల విరమణకు అభ్యర్థించింది. అయినప్పటికీ.. పాక్ ఆర్మీ బీఫ్ ఆసీమ్ మునీర్ కు ఫీల్డ్ మార్షల్ గా పదోన్నతి కల్పించారు. పదే పదే వైఫల్యాలు ఎదురైనప్పటికీ ఆనందాన్ని ఆస్వాదించే యువరాజు ఒకరు మాత్రమే ఉన్నారు. అది ఎవరో మనందరికీ తెలుసు” అని మాలవీయ పేర్కొన్నారు. పహలాంంలో పర్యటించుకుంటే జరిగిన ఉగ్రదాడికి ప్రతిస్పందనగా భారత్ ఆపరేషన్ సిందూర్ ను నిర్మూలించిన సంగతి తెలిసిందే. ఈ ఆపరేషన్ లో భాగంగా పాక్, పాక్ ఆక్రమిత కశ్మీర్ లో ఉగ్రస్థావరాలను మన బలగాలు నేలమట్టం చేశాయి. దీన్ని సహించలేని పాక్ సైన్యం మనపై ఎదురుదాడికి ప్రయత్నించింది. వీటిని మన బలగాలు తిప్పికొట్టి పాక్ ను చావుదెబ్బ తీశాయి. ప్రస్తుతం ఇరుదేశాల మధ్య కాల్పుల విరమణ ఒప్పందం కొనసాగుతోంది. ఈ క్రమంలోనే మునీర్ కు పదోన్నతి కల్పిస్తూ పాక్ ప్రభుత్వం కీలక నిర్ణయం తీసుకుంది. దీంతో మునీర్ పాకిస్థాన్ చరిత్రలో ఆ స్థాయి పొందిన రెండో వ్యక్తి అయ్యారు.

ప్రధానమంత్రి షెహబాజ్ షరీఫ్ నేతృత్వంలో జరిగిన క్యాబినెట్ సమావేశంలో ఈ నిర్ణయం తీసుకున్నారు. భారత్ తో ఇటీవల జరిగిన సైనిక సంఘర్షణలో కీలక పాత్ర పోషించిన కారణంగా ఆయనకు పదోన్నతి కల్పించినట్లు పాక్ ప్రభుత్వం ప్రకటించింది.



దిల్లీ: నేషనల్ హెరాల్డ్ కు సంబంధించిన మసీదాదరింగ్ కేసులో కాంగ్రెస్ అగ్రనాయకులు సోనియా గాంధీ, రాహుల్ గాంధీపై ఎన్ఫోర్స్మెంట్ డైరెక్టరేట్ సంచలన ఆరోపణలు చేసింది. ఈ నేరంలో వారు రూ.142 కోట్లు లబ్ధి పొందారని ఆరోపించింది. నేరపూరిత ఆర్జనతో మసీదాదరింగ్ కు పాల్పడ్డారని, తర్వాత కూడా వారు అదే పంథాను కొనసాగించారని పేర్కొంది. బుధవారం దిల్లీ ప్రత్యేక కోర్టులో జరిగిన విచారణలో భాగంగా ఈడీ ఈ వాదనను వినిపించింది. నేషనల్ హెరాల్డ్ పత్రికకు సంబంధించి మసీదాదరింగ్ ఆరోపణలతో కాంగ్రెస్ అగ్రనేతలు సోనియా గాంధీ, రాహుల్ గాంధీని ఈడీ అధికారులు గతంలో పలుమార్లు విచారించిన విషయం తెలిసిందే. విదేశీ నిధులతో నేషనల్ హెరాల్డ్ పత్రికను పెంచి పోషించారన్న ఫిర్యాదుల మేరకు ఈడీ, సీబీఐ దర్యాప్తు చేశాయి. సీబీఐ విచారణ మధ్యలోనే నిలిచినప్పటికీ.. ఈడీ దర్యాప్తు మాత్రం కొనసాగుతోంది. ఈ కేసులో 2023, నవంబరులో జప్తు చేసిన అసోసియేటెడ్ జర్నల్స్ లిమిటెడ్ (ఎజ్ఎల్) కు చెందిన రూ.661 కోట్లు విలువైన ఆస్తుల స్వాధీనానికి చర్యలు ప్రారంభించింది. ఇందులోభాగంగా నోటీసులు జారీ చేసింది. ఆయా ఆస్తుల్లో ఉన్నవారు ఖాళీ చేయాలని పేర్కొంది. అద్దెకు ఉంటున్నవారు ఇకపై తమకే ఆ మొత్తాన్ని చెల్లించాలని తెలిపింది. అక్రమ చెలామణి నిరోధక చట్టంలోని సెక్షన్ (8) నిబంధన 5(1) ప్రకారం జప్తు చేసిన ఆస్తులను స్వాధీనం చేసుకొనే ప్రక్రియ చేస్తున్నామని తెలిపింది. ఆస్తులు ఉన్న ప్రాంతాల్లో (దిల్లీ, ముంబయి, లఖ్ నౌపూర్) భవనాలకు నోటీసులు అందించినట్లు వెల్లడించిన సంగతి తెలిసిందే. ఈ కేసులో ఇప్పటికే ఛార్జిషీట్ దాఖలు చేసిన ఈడీ.. అందులో కాంగ్రెస్ అగ్రనేతలు సోనియా గాంధీ, రాహుల్ గాంధీ సహా పలువురి పేర్లను పేర్కొంది. దిల్లీ రౌస్ అవెన్యూ కోర్టులో ప్రాసిక్యూషన్ కంప్లయింట్ దాఖలు చేశారు. దీనిపై తాజాగా విచారణ జరిగింది.



హయత్ నగర్: హైదరాబాద్ శివారు హయత్ నగర్ పరిధిలో రోడ్డు ప్రమాదం జరిగింది. కుంటూరులో డీసీఎం, కారు ఎదురెదురుగా ఢీకొన్నాయి ఈ ప్రమాదంలో కారు నుజ్జునుజ్జుయింది. అందులో ప్రయాణిస్తున్న ముగ్గురు మృతి చెందారు. మరో వ్యక్తికి గాయాలయ్యాయి. మృతులను కుంటూరుకు చెందిన పిన్నింటి చంద్రసేనారెడ్డి (24), చుంచు త్రినాథ్ రెడ్డి (24), చుంచు వర్మిత్ రెడ్డి (23)గా గుర్తించారు. మృతదేహాలను పోస్టుమార్టం నిమిత్తం ఉస్మానియా ఆసుపత్రికి తరలించారు. ఈ ప్రమాదంలో గాయపడిన అలిమేటి పవన్ కల్యాణ్ రెడ్డిని చికిత్స నిమిత్తం హయత్ నగర్ లోని ఓ ప్రైవేటు ఆసుపత్రికి తరలించి చికిత్స అందిస్తున్నారు.

మహిళా కాంగ్రెస్ అధ్యక్షురాలు సునీతారావుకు షోకాజ్ నోటీసులు

హైదరాబాద్: తెలంగాణ మహిళా కాంగ్రెస్ అధ్యక్షురాలు సునీతారావుకు మహిళా కాంగ్రెస్ జాతీయ అధ్యక్షురాలు అల్పా లాంబా షోకాజ్ నోటీసులు ఇచ్చారు. టీపీసీసీ అధ్యక్షుడికి వ్యతిరేకంగా గాంధీ భవన్ లోనే ధర్నా చేసినందుకు చర్యలు తీసుకున్నారు. వారం రోజుల్లో వివరణ ఇవ్వాలని ఆదేశించారు.

అనలేం జరిగిందంటే.. పార్టీ, ప్రభుత్వ నామినేటెడ్ పదవుల్లో తమకు న్యాయం చేయాలని డిమాండ్ చేస్తూ ఇటీవల సునీతారావు ఆధ్వర్యంలో మహిళా నేతలు గాంధీభవన్ లోని టీపీసీసీ అధ్యక్షుడు మహేశ్ కుమార్ గౌడ్ ఛాంబర్ ముందు బైరాయించి నిరసన తెలిపారు. ఎన్నికల సమయంలో మహిళా కాంగ్రెస్ తీవ్రంగా శ్రమించింది.. ప్రభుత్వం ఏర్పడి ఏడాదిన్నర కావొస్తున్న పార్టీ, ప్రభుత్వ నామినేటెడ్ పదవుల విషయంలో మహిళా కాంగ్రెస్ కు అన్యాయం జరుగుతోందని ఆమె



పేర్కొన్నారు. టీపీసీసీ అధ్యక్షుడు మహేశ్ కుమార్ గౌడ్ ను ఎన్నిసార్లు కలిసినా ముఖ్యమంత్రిని కలవండి అని చెబుతున్నారని తెలిపారు.

మంత్రి ఉత్తమ్ హరికాష్టర్ అత్యవసర ల్యాండింగ్



కోదాడ: తెలంగాణ మంత్రి ఉత్తమ్ కుమార్ రెడ్డి ప్రయాణిస్తున్న హెలికాష్టర్ ను అత్యవసరంగా ల్యాండింగ్ చేశారు. మాజూర్ నగర్ నియోజకవర్గంలో పలు లిఫ్ట్ ఇంజిన్ల పనుల పరిశీలనకు హైదరాబాద్ నుంచి ఆయన బయల్దేరారు. ఈదురు గాలులు, ఉరుములతో కూడిన వర్షం రావడంతో మేళ్లచెరువులో దిగాల్సిన హెలికాష్టర్.. కోదాడలోనే అత్యవసరంగా ల్యాండ్ అయింది. వాతావరణం అనుకూలించకపోవడంతో కోదాడలో దిగినట్లు మంత్రి సిబ్బంది తెలిపారు. అనంతరం రోడ్డుమార్గంలో ఉత్తమ్ కుమార్ రెడ్డి మాజూర్ నగర్ కు బయల్దేరివెళ్లారు.

శంషాబాద్ ఎయిర్ పోర్టులో విమానానికి తప్పిన ప్రమాదం



హైదరాబాద్, మే 21: శంషాబాద్ ఎయిర్ పోర్టులో లుప్తాన్నా విమానానికి తప్పింది ప్రమాదం తప్పింది. బుధవారం ఉదయం ప్రాంక్ షర్ట్ బయలుదేరిన విమానం రన్ వే మీదకు వెళ్లిన వెంటనే ముందు ట్రైరులో సమస్య ఏర్పడింది. ఈ విషయాన్ని ఫైలర్ వెంటనే గుర్తించారు. దీంతో ఈ విషయాన్ని ఎయిర్ పోర్ట్ అధికారుల దృష్టికి తీసుకు వెళ్లారు. అనంతరం వారి సూచన మేరకు విమానాన్ని శంషాబాద్ ఎయిర్ పోర్టులోకి మళ్లించారు. ఈ సమయంలో విమానంలో 190 మంది ప్రయాణికులు ఉన్నారు. విమానం ట్రైను ఎయిర్ పోర్టులోని సాంకేతిక సిబ్బంది పరిశీలిస్తున్నారు. మరోవైపు కొన్ని గంటల ఆలస్యంగా ఈ విమానం బయలుదేరుతోందని ఎయిర్ పోర్ట్ అధికారులు వెల్లడించారు.



వైఫల్యానికి కూడా రివార్డులా..?